

ربر معظم کا ملک بھر کی یونیورسٹیوں کے رضاکار طلباء سے خطاب - 21 / May / 2007

ربر معظم انقلاب اسلامی حضرت آیت اللہ العظمیٰ خامنہ ای نے آج صبح ملک بھر کی یونیورسٹیوں سے آئے ہزاروں رضا کار طلباء سے خطاب میں رضا کاروں کے جذبہ کو استقامت اور مستقبل میں ایرانی قوم کی امید کا مظہر قرار دیتے ہوئے فرمایا: اسی رضاکارانہ جذبہ نے ایرانی قوم اور اسلامی جمہوریہ ایران کو عظیم سیاسی جنگ اور امریکی تسلط پسند نظام کے خلاف اقوام عالم کے تدبیروں، ارادوں اور بیداری کے مرکز میں تبدیل کر دیا ہے۔

ربر معظم انقلاب اسلامی نے ہر وقت اور ہر میدان میں انقلابی ضروریات پوری کرنے کے لئے آمادہ رہنے کو رضا کار طلباء کا اہم امتیاز قرار دیتے ہوئے فرمایا: کسی بھی طلباء تنظیم یا شعبہ زندگی سے تعلق رکھنے والے شخص میں اگر ایسا ہی جذبہ ہو تو وہ رضا کار ہے چاہے وہ دفتر میں کام کرتا ہو یا کارخانہ میں، دکاندار ہو یا حوزہ علمیہ سے تعلق رکھتا ہو، ایک رضا کار ہونا میرے لئے بھی فخر کی بات ہوگی۔

ملک کے جس شعبہ میں بھی ضرورت ہو وہاں خدمت سرانجام دینے کے لئے قوم کی آمادگی کو آپ نے گذشتہ ستائیس سالوں کی کامیابیوں کا اصل سبب قرار دیتے ہوئے فرمایا: ایران کو اپنے مستقبل میں کہیں بھی تاریکی نظر نہیں آ رہی اور یہ حقیقت پر مبنی اس امید کی وجہ صرف یہ ہے کہ قوم کے پاس رضاکاری کا جذبہ ہے۔

ربر معظم انقلاب اسلامی نے بین الاقوامی سیاست میں ایران کے ایک انفرادی کردار اور مقام کی طرف اشارہ کرتے ہوئے فرمایا: آج کی دنیا کے سیاسی میدان میں ارادوں اور تدبیروں کی ایک عظیم اور پیچیدہ جنگ چل رہی ہے اور حقیقت یہ ہے کہ اس میدان میں ہماری قوم اور اسلامی جمہوریہ ایران دونوں کا ایک فیصلہ کن کردار پہلے بھی تھا اور اب بھی ہے یہ کہنا ہے جا نہ ہوگا کہ دنیا کی سیاست پر ایران نے ایسا ہم پہنکا ہے جسکی طاقت امریکہ کی طرف سے بیروشیما پر پہنکے گئے بم سے ہزاروں گنا زیادہ ہے۔

ربر معظم نے دنیا کے تسلط پسند اور تسلط پذیر دو حصوں میں تقسیم ہونے کی جانب اشارہ کرتے ہوئے فرمایا: دنیا کی سیاست پر امریکہ ایسا چھایا ہوا ہے کہ یورپین بھی اسکے دم رکھنے کی ہمت نہیں کرتے، لیکن ایرانی قوم نے اپنے اقدامات اور موقف کے ذریعہ اس تسلط پسند طاقت کے سارے اصولوں پر سوالیہ نشان لگا دیا ہے جسکے نتیجہ میں اس بڑی سیاسی جنگ کی تماشائی اقوام، ایران سے بہت متاثر ہوئی ہیں اور یہ حقیقت امریکہ کے لئے ہر زبر سے کڑوی ہے۔

رہبر معظم انقلاب نے اس سلسلہ میں مزید فرمایا: فلسطین، لبنان، لاطینی امریکہ اور دنیا کے دوسرے حصوں میں بسنے والی اقوام کی بیداری ایرانی قوم کی مظلومانہ مزاحمت اور ان کے عظیم الشان رہنما مرحوم امام (رہ) کی فولادی طاقت کا نتیجہ ہے ہمیں حقیقی معنی میں اس کی قدر کرنی چاہئے۔

رہبر معظم نے دنیا کے سیاسی منظر نامہ سے آگاہی کو جوانوں اور زندگی کے ہر شعبہ سے تعلق رکھنے والے شخص کے لئے ضروری قرار دیتے ہوئے فرمایا: امریکی تسلط پسند نظام سے اقوام عالم کی صف آرائی میں اسلامی جمہوریہ ایران ایک کمانڈ سنٹر میں بدل چکا ہے اس صف آرائی میں دونوں دھڑوں کا سازو سامان برابر نہ ہونے کے باوجود ایران نے اپنے حزب اللہی جذبہ، عزم و ہمت اور تدبیر کے ذریعہ کئی معاملات سے متعلق سیاسی جنگ میں اقوام عالم کو کامیابی دلائی ہے اور بہت سی جگہوں پر اپنے حریف سے پوری برابری کر رہا ہے۔

حضرت آیت اللہ العظمیٰ خامنہ ای نے ایمان پر تکیہ اور مذہبی و انقلابی جذبہ کو امریکی حکومت کے مقابلہ میں اسلامی جمہوریہ ایران کی طاقت کا راز قرار دیتے ہوئے فرمایا: ہماری قوم کے دل اور روحیں انقلاب سے پیوستہ ہیں، یہی وجہ ہے کہ جب اور جہاں ضرورت ہوتی ہے وہ میدان میں آکر اسلام، انقلاب اور ملک کا دفاع کرتی ہے اور یہ حقیقت دین کی اس طاقت کا نتیجہ ہے جو قوموں کو مستحکم بناتی ہے۔

رہبر معظم نے تسلط پسند نظام سے ہر سر پیکار قوموں کے لئے کنٹرول روم کی حیثیت رکھنے والی ایرانی قوم کی اس حیثیت کی بقا میں رضا کار طلباء کے کردار کی وضاحت کرتے ہوئے فرمایا: ہر طالب علم خاص طور سے رضا کاری کا جذبہ رکھنے والا طالب علم اس تحریک کا ایک بے مثال حصہ ہے۔

حضرت آیت اللہ العظمیٰ خامنہ ای نے ملک کے موجودہ مسائل میں رضا کار طلباء کے کردار سے متعلق نوروں کے موقع پر دیئے گئے اپنے پیغام کی طرف اشارہ کرتے ہوئے فرمایا: جیسا کہ نئے سال کے آغاز کے موقع پر اعلان کیا گیا کہ دشمن اقتصادی ترقی کی راہ میں انقلابی اقدار کی حامی اور اصول پسند حکومت کو ناکام دکھانے کے لئے اس کے سامنے نئی رکاوٹیں کھڑی کر رہا ہے رضا کار طلباء حکومت کی افادیت میں اضافہ کر کے دشمن کی پالیسی کو ناکام بنا سکتے ہیں۔

رہبر معظم نے دشمن کی طرف سے ملک کو علمی اور سائنسی میدان میں پیچھے رکھنے اور قومی اتحاد اور اسلامی یکجہتی کو ختم کرنے کی طرف اشارہ کرتے ہوئے فرمایا: رضا کار طلباء تمام میدانوں میں اپنا مؤثر اور فعال کردار ادا کر سکتے ہیں۔

رہبر معظم انقلاب اسلامی نے طلباء کو بیدار اور ہوشیار رہنے کی ضرورت پر زور دیتے ہوئے فرمایا: طالب علم کی بیداری صرف امریکہ سے نفرت تک ہی محدود نہیں رہنی چاہئے بلکہ دشمن کی پیچیدہ اور عام طور سے مخفیانہ سیاسی و ثقافتی سرگرمیوں کے مد نظر اس بیداری کا دائرہ وسیع ہونا چاہئے اور اس بیداری میں مکمل ہوشیاری کی ضرورت ہے۔

رہبر معظم نے اس سلسلہ میں مزید فرمایا: کبھی دشمن اپنے شوم اہداف تک پہنچنے کے لئے کسی فرد یا جماعت سے سچ بات کہلاتا ہے لہذا ہر وقت سخت احتیاط کی ضرورت ہے تاکہ دشمن کسی بھی رفتار و گفتار سے غلط فائدہ نہ اٹھا سکے اس کام کے لئے دشمن کو پہچاننے اور ہر قسم کی سستی اور غفلت سے پرہیز کرنے کی ضرورت ہے۔

رہبر معظم نے رضا کار طلباء تنظیم کی دو خصوصیتیں بیان کرتے ہوئے فرمایا: اس طلباء تنظیم کی ایک خصوصیت یہ ہے کہ یہ تنظیم جہاں طلباء کے ماحول سے جڑی ہوئی ہے وہیں سپاہ پاسداران انقلاب اسلامی سے بھی منسلک ہے البتہ اس کے معنی یہ نہیں ہیں کہ یہ طلباء تنظیم فوج ہی کی ایک یونٹ ہے اور اس کی سرگرمیاں محدود ہیں سپاہ پاسداران سے منسلک ہونے سے اسے جہاد اور ڈسپلن کے تجربے ملتے ہیں اور یہ چیز اس تنظیم کے لئے مفید اور سود مند ہے۔

رہبر معظم انقلاب اسلامی نے غور و خوض اور فکر و تدبر اور روشن خیالی کو رضا کار طلباء کی بنیاد قرار دیتے ہوئے فرمایا: اس تنظیم کو مختلف شعبوں میں تفکر و تدبر اور ذہنی کاوشوں کے ذریعہ اپنے ذہنوں کو ہمیشہ فعال رکھنا چاہیے اور موجودہ سیاسی رجحانات سے ماوراء رہ کر ملک کے موجودہ حقائق پر غور کر کے اپنی ذمہ داریوں پر عمل کرنا چاہیے۔

حضرت آیت اللہ العظمیٰ خامنہ ای نے فرمایا: علمی جہاد اور تلاش و کوشش، خودسازی، معنویت اور اخلاق کی طرف ہمیشہ متوجہ رہنا، فکری صلاحیت کا مالک ہونا، رضا کار طلباء کے اراکین کے انتخاب میں باریک بینی سے کام لینا، تنظیم کے اندر اتحاد باقی رکھنا اور ہمیشہ فعال اور مشغول رہنا بھی رضا کار طلباء کے لئے بہت ہی ضروری ہے اور پرودگار کی مدد سے ملک کے مستقبل میں رضا کار افراد خصوصاً رضا کار طلباء پہلے سے زیادہ اہم اور بہتر کردار ادا کریں گے۔

رہبر معظم انقلاب اسلامی نے اپنے خطاب کے دوسرے حصہ میں بعض رضا کار طلباء اور انکے سربراہوں کی طرف سے بیان کی گئی کچھ باتوں کی طرف اشارہ کرتے ہوئے فرمایا: یہ باتیں شفاف ذہنیت اور ملکی مسائل سے بخوبی

آگاہ ہونے کی غماز ہیں ان باتوں سے پتہ چلتا ہے کہ رضاکار طلباء تمام ملکی مسائل میں حساس اور درد دل رکھتے ہیں یہ ایک قابل قدر امر ہے۔

رہبر معظم انقلاب اسلامی نے رضا کار طلباء کی طرف سے سیاسی مسائل میں مداخلت کرنے سے متعلق کہی گئی ایک بات کے جواب میں فرمایا: رضاکار طالب علم سیاسی مسائل سے لا تعلق نہیں رہ سکتا اور رہنا بھی نہیں چاہئے بلکہ ضرورت ہے کہ رضاکار طلباء قدامت پسندی سے دور رہتے ہوئے اپنے جوش و خروش پر باقی رہیں لیکن قدامت پسندی سے دور رہنے کا مطلب دشمن کی پیچیدہ پالیسیوں پر آنکھیں بند رکھنا نہیں ہے بلکہ رضاکار طلبہ کو مکمل بیداری اور ہوشیاری سے سرگرم رہنا چاہئے۔

اس پروگرام کا آغاز تلاوت کلام پاک سے ہوا پھر ترانہ پڑھا گیا اور اسکے بعد مندرجہ ذیل رضاکار طلباء نے ملکی مسائل اور طلباء سے متعلق موضوعات پر اپنے خیالات کا اظہار کیا:

وحید مہدوی ، شہید چمران یونیورسٹی آف ابواز کے رضاکار طلباء کے سربراہ

مہدی چوپانی ، امام صادق یونیورسٹی کے رضاکار طلباء کے سربراہ

محترمہ الہام اکبری ، ٹیچر ٹریننگ یونیورسٹی کی رضا کار طلبہ تنظیم کی سربراہ

بہرام عبداللہ زادہ ، تبریز یونیورسٹی آف میڈیکل سائنسز کے ایک رضاکار طالب علم

محمد کربلائی ، علم و صنعت یونیورسٹی کے سیاحتی شعبے کے سربراہ

محمد ہادی شجاعی ، جیرفت آزاد اسلامی یونیورسٹی میں ایگریکلچر انجینئرنگ کے طالب علم اور کرمان کے

رضاكار طلباء كے تحقيقاتي مركز كے سربراہ

مذكورہ طلباء كی طرف سے مندرجہ ذیل اہم ترین نكات پیش كئے گئے:

* طلبہ كے اندر ثقافتی اور فكري بالیدگی كی ضرورت

* طلبہ كی ضروریات ایک سسٹم كے تحت پوری كی جائیں

* جامعات كے نصاب، تعلیمی نظام اور ثقافتی پروگراموں میں لازمی تبدیلیوں كی ضرورت

* تحقيقاتی منصوبے طلبہ كے حوالے كئے جائیں

* انقلاب كے بنیادی اصولوں كے سلسلہ میں رضاكار طلباء كی افادیت اور فعالیت میں اضافہ اور ان كی صلاحیتوں سے فائدہ اٹھایا جائے

* ایک معینہ اسٹراٹيجی كے تحت معاشرہ میں ثقافت كی تعمیر

* غیر اسلامی مغربی افكار سے متاثر نہ ہونا

* یونیورسٹیوں میں انصاف پسند اصول كو ترقی دی جائے اور ملك كے پسماندہ علاقوں كے اندر تعمیراتی جہاد كو وسعت دی جائے

* سائنس پروڈکشن اور سافٹ ویئر انقلاب کے تحقق کے لئے شعبہ اعلیٰ تعلیم کے حکام کی جانب سے تعاون اور ماحول سازی کی ضرورت

* طلبہ کے علمی مراکز کی سرگرمیوں کو دفتری اعتبار سے نہ دیکھا جائے

اس کے علاوہ رضا کار طلباء تنظیم کے سربراہ ڈاکٹر محمد رضا مردانی نے رضا کار طلباء کی سرگرمیوں پر مشتمل ایک رپورٹ پیش کرتے ہوئے کہا: اس وقت ملک کی ۷۰۰ یونیورسٹیوں کے اندر رضا کار طلباء تنظیم کے ۲۶۰۰ شعبہ جات میں چھ لاکھ انچاس ہزار طلبہ مصروف عمل ہیں، جہادی سیرو سیاحت اور علمی و ثقافتی گروہوں کی تشکیل اس تنظیم کی بعض مصروفیات ہیں۔